

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīśaṅkarācārya viracitaṃ
॥ *śrīrāghavāṣṭakam* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ

॥ śrīrāghavāṣṭakam ॥

rāghavam karuṇākaram munisevitam suravanditam
jānakīvadanāravindadivākaram guṇabhājanam |
vālisūnuhitaiṣiṇam hanumatpriyam kamalekṣaṇam
yātudhānabhayaṅkaram praṇamāmi rāghavakuñjaram ॥ 1 ॥

maithilīkucabhūṣaṇāmala nīlamauktikamīśvaram
rāvaṇānujapālanam raghupuṅgavam mama daivatam |
nāgarīvanitānanāmbujabodhanīyadivākaram
sūryavamśavivardhanam praṇamāmi rāghavakuñjaram ॥ 2 ॥

hemakuṇḍalamaṇḍitāmalakaṇṭhadeśamarindamam
śātakumbha mayūranetravibhūṣaṇena vibhūṣitam |
cārunūpurahārakaustubhakarṇabhūṣaṇabhūṣitam
bhānuvamśavivardhanam praṇamāmi rāghavakuñjaram ॥ 3 ॥

daṇḍakākhyavane ratāmarasiddhayogigaṇāśrayam
śiṣṭapālanatatparam dhṛtiśālīpārthakṛtastutim |
kumbhakarṇabhujābhujāṅgavikartane suviśāradam
lakṣmaṇānujavatsalam praṇamāmi rāghavakuñjaram ॥ 4 ॥

ketakīkaravīrajātisugandhimālyasuśobhitam
śrīdharam mithilātmaajākucakuṅkumārūṇavakṣasam |
devadevamaśeṣabhūtamano haram jagatām patim
dāsabhūtabhayāpāham praṇamāmi rāghavakuñjaram ॥ 5 ॥

yāgadānasamādhīhomajapādīkarmakaraīrdvijaiḥ
vedapāragataīraharnīsamādareṇa supūjitam |
tātakāvadhahetumaṅgadatātavāliniśūdanam
paitṛkōditapālakam praṇamāmi rāghavakuñjaram ॥ 6 ॥

līlayā kharadūṣaṇādinīśācarāśuvīnāśanam
rāvaṇāntakamacyutam hariyūthakoṭīgaṇāśrayam |
nīrajānanamambujāṅghriyugam hariṃ bhuvanāśrayam
devakāryavicakṣaṇam praṇamāmi rāghavakuñjaram ॥ 7 ॥

kauśikena suśikṣitāstrakalāpamāyatalocanam
cāruhāsamanāthabandhumaśeṣalokanivāsinam |

vāsavādisurārīrāvāṇaśāsanaṃ ca parāṅgatiṃ
nīlameghanibhākṛtiṃ praṇamāmi rāghavakuñjaram ॥ 8 ॥

rāghavāṣṭakamiṣṭasiddhidamacyutāśrayasādhakam
muktibhuktiphalapradam dhanadhānyasiddhi vivardhanam |
rāmacandrakṛpākātākṣadamādareṇa sadā japet
rāmacandrapadāmbujadvaya santatārpitamānasah ॥ 9 ॥

rāma rāma namo'stu te jaya rāmabhadra namo'stu te
rāmacandra namo'stu te jaya rāghavāya namo'stu te |
devadeva namo'stu te jaya devarāja namo'stu te
vāsudeva namo'stu te jaya vīrarāja namo'stu te ॥ 10 ॥

॥ iti śrīrāghavāṣṭakam sampūrṇam ॥